



(අටවැනි පාර්ලිමේන්තුව - පළමුවැනි සභාවාරය)

අංක 171.]

පාර්ලිමේන්තුවේ න්‍යාය පත්‍රය

2017 ජූනි 07 වැනි බදාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

1.

859/'16

ගරු බුද්ධික පතිරණ මහතා, — සෞඛ්‍ය, පෝෂණ හා දේශීය වෛද්‍ය අමාත්‍යතුමාගෙන් ඇසීමට, — (1)

- (අ) (i) මත්වතුර පානය ඉහළ ගොස් ඇති බවත්;
- (ii) මත්වතුර පානය කිරීම පුද්ගලයන්ගේ සෞඛ්‍ය පිරිහීමට ප්‍රධාන හේතුවක් බවත්;

එතුමා දන්තෙහිද?

- (ආ) (i) මත්වතුර පානය අඩු කිරීමට රජය ක්‍රියාමාර්ග ගෙන තිබේද;
- (ii) එසේ නම්, එම ක්‍රියාමාර්ග කවරේද;
- (iii) මත්වතුර පානය කිරීම හේතුවෙන් වැළඳෙන රෝගාබාධයන්ට ප්‍රතිකාර කිරීමට රජය වසරකට වැය කරන මුදල දළ වශයෙන් කොපමණද;
- (iv) මෙම මුදල, සෞඛ්‍ය සඳහා රජය වැය කරන මුදලින් කොපමණ ප්‍රතිශතයක්ද; යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2.

1263/'16

ගරු පද්ම උදයශාන්ත ගුණසේකර මහතා, — ප්‍රවාහන හා සිවිල් ගුවන් සේවා අමාත්‍යතුමාගෙන් ඇසීමට, — (1)

- (අ) (i) යාපනය දක්වා දිවෙන උතුරු දුම්රිය මාර්ගය ඉදිකරන ලද වර්ෂය කවරේද;
- (ii) 1983 වර්ෂය වනවිට යාල්දේවි දුම්රිය උතුරු දුම්රිය මාර්ගය තුළ දිනකට ගමන් කරන ලද වාර සංඛ්‍යාව කොපමණද;
- (iii) 1983 වර්ෂය වනවිට කොළඹ සිට යාපනය දක්වා ද යාපනයේ සිට කොළඹ දක්වා ද වාර්ෂිකව ගමන් ගත් මගීන් සංඛ්‍යාව කොපමණද;
- (iv) වර්ෂ 1980 සිට 1983 දක්වා ලැබූ වාර්ෂික ආදායම, එක් එක් වර්ෂය අනුව වෙන් වෙන් වශයෙන් කොපමණද;
- (v) දුම්රිය මාර්ගය ත්‍රස්තවාදී ප්‍රහාරයෙන් විනාශ කරන ලද දිනය කවරේද;
- (vi) ප්‍රහාරය එල්ල වූ ස්ථානය කවරේද;
- (vii) සිදු වූ විනාශය කොපමණදැයි ගණනය කර තිබේද;
- (viii) එසේ නම්, එය කොපමණද;

යන්න එතුමා මෙම සභාවට දන්වන්නෙහිද?

(2)

- (ආ) (i) 2009 යුද්ධය නිම වීමෙන් පසු උතුරු දුම්රිය මාර්ගය පිළිසකර කිරීමට එක් එක් වර්ෂයේදී වෙන්කළ මුදල කොපමණද;
 - (ii) දැනට ගමන් ගන්නා වාර සංඛ්‍යාව කොපමණද;
 - (iii) 2009 සිට මේ දක්වා එක් එක් වර්ෂයේදී ගමන් කර ඇති මගීන් සංඛ්‍යාව කොපමණද;
 - (iv) ඉහත (iii) හි සඳහන් එක් එක් වර්ෂය තුළ ලබා ඇති ආදායම කොපමණද;
- යන්නන් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3.

1339/'16

ගරු එම්. එච්. එම්. සල්මාන් මහතා,— බන්ධනාගාර ප්‍රතිසංස්කරණ, පුනරුත්ථාපන, නැවත පදිංචි කිරීම හා හින්දු ආගමික කටයුතු අමාත්‍යතුමාගෙන් ඇසීමට,— (1)

- (අ) (i) 1992 වර්ෂයේදී, පොළොන්නරුව දිස්ත්‍රික්කයේ, පල්ලියගොඩැල්ල සහ අක්බර්පුර යන ගම්මානවලට කොටි ත්‍රස්තවාදීන් විසින් එල්ල කරන ලද ප්‍රහාරයෙන් ජීවිතක්ෂයට පත්වූ, නිවාස, දේපළ අහිමිවූ හෝ වෙනත් ආකාරයෙන් පීඩාවට පත් පුද්ගලයන් පිළිබඳ විස්තර කවරේද;
 - (ii) එම ත්‍රස්ත ප්‍රහාරයෙන් මියගිය පුද්ගලයන් අතර එවකට පවුලේ ශාඛමූලිකයන් ලෙස හඳුනාගෙන සිටි පුද්ගලයන් සංඛ්‍යාව කොපමණද;
 - (iii) අවතැන් වූ පවුල් සඳහා නිවාස ලබාදීමේදී අනුගමනය කළ යුතු බවට සඳහන් අමාත්‍යාංශයේ පොදු නිර්ණායකයෙහි අනු පවුල් ලෙස සලකන ක්‍රමවේදය නිසා එම ත්‍රස්ත විපතට මුහුණදුන් අවස්ථාවේදී වයස 18 න් පහළ තැනැත්තන්ට බලවත් අසාධාරණයක් සිදුවී තිබෙන බව පිළිගන්නේද;
 - (iv) එසේ නම්, DPS/ DD-3/ Housing Proj/ 2016 යටතේ ක්‍රියාත්මක තර්ජනයට ලක්වූ ගම්මානයන්හි නැවත පදිංචි කිරීම සඳහා වූ නිවාසලාභීන් තෝරාගැනීමේදී එවකට බල වයසේ පසුවූ දැනට පවුලක් ලෙස ජීවත්වන පුද්ගලයන් අනු පවුල් ලෙස පිළිගැනීමට උපදෙස් දෙන්නේද;
 - (v) එම අනු පවුල් සඳහා නිවාස ලබාදීමට පියවර ගන්නේද;
- යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

4.

1350/'16

ගරු ඩලස් අලහස්පෙරුම මහතා,— උසස් අධ්‍යාපන හා මහාමාර්ග අමාත්‍යතුමාගෙන් ඇසීමට,— (1)

- (අ) (i) ශ්‍රී ලාංකීය ශිෂ්‍යයන්ට බාහිර උපාධි පාඨමාලා හැදෑරීම සඳහා තිබූ අවස්ථා අඩු කිරීම සඳහා ප්‍රතිපත්තිමය තීරණයක් ගෙන තිබේද;
- (ii) 2016 වර්ෂයේ බාහිර උපාධි පාඨමාලා සඳහා බඳවා ගැනීමට අනුමත කරනු ලැබූ ශිෂ්‍යයන් සංඛ්‍යාව ගැහැණු, පිරිමි ලෙස සහ එක් එක් උපාධි පාඨමාලාව අනුව වෙන් වෙන් වශයෙන් කවරේද;
- (iii) 2014, 2015 සහ 2016 වර්ෂයන්හිදී උසස් පෙළ සමත්ව විශ්වවිද්‍යාල ප්‍රවේශය සඳහා සුදුසුකම් ලැබූ ශිෂ්‍ය සංඛ්‍යාව සහ විශ්වවිද්‍යාල සඳහා බඳවා ගනු ලැබූ ශිෂ්‍ය සංඛ්‍යාව වෙන් වෙන් වශයෙන් කවරේද;

(3)

- (iv) 2014, 2015 සහ 2016 වර්ෂයන්හිදී ශ්‍රී ලංකාව තුළ ක්‍රියාත්මක විදේශ විශ්වවිද්‍යාලවල උපාධි පාඨමාලා හදාරන ශිෂ්‍යයන් සංඛ්‍යාව, වර්ෂය අනුව වෙන් වෙන් වශයෙන් කවරේද;
- (v) ඉහත (iv) සඳහන් ශිෂ්‍යයන් විසින් හදාරනු ලබන උපාධි පාඨමාලාවන් කවරේද;
- (vi) එම එක් එක් පාඨමාලාව හදාරනු ලබන ශිෂ්‍ය සංඛ්‍යාව වෙන් වෙන් වශයෙන් කවරේද;
- (vii) ඉහත (v) සහ (vi) සඳහා පිළිතුරු නොදෙන්නේ නම්, ඒ මන්ද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

5.

1365/16

ගරු ශාන්ති ශ්‍රීස්කන්දරාසා මහත්මිය,— රාජ්‍ය පරිපාලන සහ කළමනාකරණ අමාත්‍යතුමාගෙන් ඇසීමට,— (1)

- (අ) (i) එක් එක් දිස්ත්‍රික්කය සඳහා අතිරේක දිසාපති (සංවර්ධන) තනතුරක්ද, එක් එක් ප්‍රාදේශීය ලේකම් කාර්යාලය සඳහා සහකාර ප්‍රාදේශීය ලේකම් (සැලසුම් හා සංවර්ධන) තනතුරක්ද වශයෙන් නව තනතුරු ඇතිකිරීම සඳහා දිපවාසිතව, කටයුතු සිදු කරමින් පවතින බව හා මේ සඳහා ශ්‍රී ලංකා පරිපාලන සේවයේ නිලධාරීන් පත්කිරීමට කටයුතු සිදු වෙමින් පවතින බව පිළිගන්නේද;
- (ii) ශ්‍රී ලංකාවේ දැනට පවතින දිපවාසිත සේවාවලින් ශ්‍රී ලංකා ක්‍රම සම්පාදන සේවයද එක් සේවාවක් වන අතර, මෙම සේවයේ නිලධාරීන් සඳහා සුදුසු තනතුරු නිර්මාණය කර නොමැති බැවින්, පළමු ශ්‍රේණියේ නිලධාරීන් බොහොමයක් II ශ්‍රේණියේ හා III ශ්‍රේණියේ තනතුරුවල රාජකාරි කරන බව දන්නේද;
- (iii) එබැවින්, අලුතින් ඇති කිරීමට නියමිත මෙම තනතුරු ක්‍රම සම්පාදන සේවයේ නිලධාරීන්ට ලබාදීම සඳහා කටයුතු කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

6.

1367/16

ගරු ඩග්ලස් දේවානන්ද මහතා,— බන්ධනාගාර ප්‍රතිසංස්කරණ, පුනරුත්ථාපන, නැවත පදිංචි කිරීම හා හින්දු ආගමික කටයුතු අමාත්‍යතුමාගෙන් ඇසීමට,— (1)

- (අ) (i) කිලිනොච්චි දිස්ත්‍රික්කයේ, කණ්ඩාවලයි ප්‍රාදේශීය ලේකම් කොට්ඨාසයේ, පුනානෙයි නිරාමි ගම්මානයේ දැනට පවුල් 1837 ක් ජීවත් වන බවත්;
- (ii) මෙම පවුල්වලින්, පවුල් 780 කට මේ දක්වා ස්ථිර නිවාස නොලැබී ඇති අතර, පවුල් 391ක් කාන්තා මූලික පවුල් බවත්;
- (iii) මෙම ගම්මානයට මූලික පහසුකම් බොහොමයක් ලබා දිය යුතු බවත්;
- (iv) ගම්වැසියන් බොහෝ දෙනෙකුට ඉඩම් බලපත්‍ර නොමැති වීම බරපතල ප්‍රශ්නයක් බවට පත්වී ඇති බවත්;
- (v) විශේෂයෙන් කාන්තා මූලික පවුල්වල ජීවනෝපායන් බොහෝ අඩාල වී ඇති බවත්;

එතුමා දන්නෙහිද?

(4)

- (ආ) (i) මෙම ජනතාවගේ ඉහත අවශ්‍යතාවයන් සම්බන්ධයෙන් මේ දක්වා ගෙන ඇති පියවර කවරේද;
- (ii) මේ වනවිටත් පියවර ගෙන තිබේ නම්, ඒවා ආරම්භ කළ දිනය සහ අවසන් වන දිනය කවරේද;
- (iii) මෙතෙක් කිසිදු පියවරක් ගෙන නොමැති නම්, මෙම ගැටලුව පිළිබඳව ගනු ලබන ඉදිරි පියවර කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

7.

1388/'16

ගරු බන්දුල ගුණවර්ධන මහතා, — ග්‍රාමීය ආර්ථික කටයුතු පිළිබඳ අමාත්‍යතුමාගෙන් ඇසීමට, — (1)

- (අ) (i) 2016 අයවැයෙහි අංක 142 යෝජනාවට අනුව, දේශීය කිරි නිෂ්පාදනය සඳහා අවම ආයෝජනය රුපියල් මිලියන 25කට යටත්ව පෞද්ගලික ආයෝජකයන්ට ඌන උපයෝජිත රජයේ ඉඩම් ලබා දීමට අදහස් කළ බව පිළිගන්නේද;
- (ii) ඉහත යෝජනාවට අනුව රජයේ ඉඩම් ඉල්ලුම් කළ සමාගම් හෝ පුද්ගලයන් සංඛ්‍යාව සහ ඔවුන්ගේ නම් කවරේද;
- (iii) භාවිතයට නොගත් හා ඌන උපයෝජිත රජයේ ඉඩම් පිළිබඳ ලැයිස්තුවක් සභාගත කරන්නේද;
- (iv) බාහිර ගොවීන් ලවා ඉහළ ඵලදායීතාවයෙන් යුත් තෘණ වගා කිරීම සඳහා ඉහත ඉඩම්වලින් ලබා දුන් අක්කර ගණන කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

**ප්‍රධාන කටයුතු ආරම්භයේ දී
යෝජනා පිළිබඳ දැනුම්දීම**

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම, — අද දින විසිර යෑමේදී මෙම පාර්ලිමේන්තුව 2017 ජූනි මස 09 වැනි සිකුරාදා පූ. භා. 10.30 වන තෙක් කල් තැබිය යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

*1.

ක්‍රීඩා අමාත්‍යතුමා, — ක්‍රීඩා පනත යටතේ නියෝග, — 1973 අංක 25 දරන ක්‍රීඩා පනතේ 31 වගන්තිය සමඟ කියවිය යුතු 41 වගන්තිය යටතේ ජාතික ක්‍රීඩා සංගම් සම්බන්ධයෙන් ක්‍රීඩා අමාත්‍යවරයා විසින් සාදන ලදුව, 2016 ඔක්තෝබර් 27 දිනැති අංක 1990/23 දරන අති විශේෂ ගැසට් පත්‍රයේ සහ 2017 පෙබරවාරි 13 දිනැති අංක 2006/13 දරන අති විශේෂ ගැසට් පත්‍රයේ පළ කරනු ලැබ, 2017.04.05 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*2.

සංවර්ධන උපාය මාර්ග හා ජාත්‍යන්තර වෙළඳ අමාත්‍යාංශය, — ශ්‍රී ලංකා අපනයන සංවර්ධන පනත යටතේ නියෝගය, — 1979 අංක 40 දරන ශ්‍රී ලංකා අපනයන සංවර්ධන පනතේ 14 වගන්තිය යටතේ සෙස් බදු සම්බන්ධයෙන් සංවර්ධන උපාය මාර්ග හා ජාත්‍යන්තර වෙළඳ අමාත්‍යවරයා විසින් සාදන ලදුව, 2017 මාර්තු 21 දිනැති අංක 2011/9 දරන අති විශේෂ ගැසට් පත්‍රයේ පළ කරනු ලැබ, 2017.05.23 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*3.

අතුරුදහන් වූ තැනැත්තන් පිළිබඳ කාර්යාලය (පිහිටුවීම, පරිපාලනය කිරීම සහ කර්තව්‍ය ඉටු කිරීම) (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*4.

අග්‍රාමාත්‍යාංශය සහ ජාතික ප්‍රතිපත්ති හා ආර්ථික කටයුතු අමාත්‍යාංශය, — අල්ලස් හෝ දූෂණ චෝදනා විමර්ශන කොමිෂන් සභාවේ අධ්‍යක්ෂ ජනරාල්වරයාගේ වැටුප් හා දීමනා ප්‍රතිශෝධනය කිරීම, — 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනතේ 16(1) වගන්තිය මගින් කොමිෂන් සභාවට පැවරී ඇති කාර්යයන් ඉටු කරලීම පිණිස එම කොමිෂන් සභාවට සහාය වීමට අධ්‍යක්ෂ ජනරාල්වරයෙකු පත්කිරීමට සහ එම තනතුර දරන තැනැත්තාට පාර්ලිමේන්තුව විසින් නිශ්චය කරනු ලබන වැටුපක් ගෙවීමට විධිවිධාන සලස්වා දී ඇති හෙයින්ද;

අල්ලස් හෝ දූෂණ චෝදනා විමර්ශන කොමිෂන් සභාවේ අධ්‍යක්ෂ ජනරාල් තනතුරට 2016.11.24 දින සිට නීතිපති දෙපාර්තමේන්තුවේ අතිරේක සොලිසිටර් ජනරාල් ධූරයේ රාජකාරි කළ ජනාධිපති නීතිඥ සරත් ජයමාන්න මහතා පත් කර ඇති හෙයින්ද;

අල්ලස් හෝ දූෂණ චෝදනා විමර්ශන කොමිෂන් සභාවේ අධ්‍යක්ෂ ජනරාල් ජනාධිපති නීතිඥ සරත් ජයමාන්න මහතාට පෞද්ගලික වන සේ අතිරේක සොලිසිටර් ජනරාල් තනතුරට හිමි මාසික වැටුප හා රජයේ නිල නිවාසයක් ලබා දී නොමැති නම්, නිවාස කුලී දීමනාව ඇතුළු සියලු දීමනා (දුරකථන දීමනාව සහ ඉන්ධන දීමනාව හැර) ලබාදීමටත්, අල්ලස් හෝ දූෂණ චෝදනා විමර්ශන කොමිෂන් සභාවේ අධ්‍යක්ෂ ජනරාල් ධූරයට හිමි අමාත්‍යාංශ ලේකම් දීමනාව, දුරකථන දීමනාව සහ ඉන්ධන දීමනාව 2016.11.24 දින සිට ගෙවීමට අමාත්‍ය මණ්ඩල අනුමතිය ලබා දී ඇති හෙයින්ද;

ඊට අනුකූලව, 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනතේ 16(2) වගන්තිය ප්‍රකාරව, අල්ලස් හෝ දූෂණ චෝදනා විමර්ශන කොමිෂන් සභාවේ අධ්‍යක්ෂ ජනරාල්, ජනාධිපති නීතිඥ සරත් ජයමාන්න මහතා වෙත රජයේ ඒකාබද්ධ අරමුදලට වැය බරක් වන පරිදි ඉහත සඳහන් මාසික වැටුප හා දීමනා ගෙවීමට මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*5.

ශ්‍රී ලංකා තිරසාර සංවර්ධන පනත් කෙටුම්පත — විවාදය කල් තබන ලද ප්‍රශ්නය (2017 මාර්තු 08) [1].

*6.

බලහත්කාරයෙන් අතුරුදහන් කිරීමේදී සියලු තැනැත්තන් ආරක්ෂා කිරීම සඳහා වූ ජාත්‍යන්තර සම්මුති පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*7.

විදේශ විනිමය පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*8.

ජන්ද හිමියන් ලියාපදිංචි කිරීමේ (විශේෂ විධිවිධාන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*9.

ධීවර සහ ජලජ සම්පත් (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*10.

අපරාධ නඩු විධාන සංග්‍රහය (විශේෂ විධිවිධාන) (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*11.

සෞඛ්‍ය, පෝෂණ හා දේශීය වෛද්‍ය අමාත්‍යාංශය, — ජාතික ඖෂධ නියාමන අධිකාරිය පනත යටතේ නියෝග, — 2015 අංක 5 දරන ජාතික ඖෂධ නියාමන අධිකාරිය පනතේ 118 වගන්තිය සමඟ කියවිය යුතු 142 වගන්තිය යටතේ වෛද්‍ය උපකරණ මිල නියම කිරීම සම්බන්ධයෙන් සෞඛ්‍ය, පෝෂණ හා දේශීය වෛද්‍ය අමාත්‍යවරයා විසින් සාදන ලදුව, 2017 පෙබරවාරි 17 දිනැති අංක 2006/45 දරන අති විශේෂ ගැසට් පත්‍රයේ පළ කරනු ලැබ, 2017.05.23 දින ඉදිරිපත් කරන ලද නියෝග අනුමත කළ යුතු ය.

*12.

අධිකරණ අමාත්‍යාංශය සහ බුද්ධශාසන අමාත්‍යාංශය, — අධිකරණ සංවිධාන පනත යටතේ නියෝගය, — 1978 අංක 2 දරන අධිකරණ සංවිධාන පනතේ 60 වගන්තිය සමඟ කියවිය යුතු එම පනතේ 61 වගන්තිය යටතේ අධිකරණ අමාත්‍යවරයා විසින් සාදන ලදුව, 2017 මාර්තු 27 දිනැති අංක 2012/5 දරන අති විශේෂ ගැසට් පත්‍රයේ පළ කරනු ලැබ, 2017.05.23 දින ඉදිරිපත් කරන ලද නියෝගය අනුමත කළ යුතු ය.

*13.

බෞද්ධ විහාර දේවාලගම් (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*14.

ථේරවාදී හික්ෂු කතිකාවත් (ලියාපදිංචි කිරීමේ) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*15.

වරාය හා නාවික කටයුතු අමාත්‍යාංශය, — වෙළඳ නැව් පනත යටතේ නියෝග, — 1971 අංක 52 දරන වෙළඳ නැව් පනතේ 139 වගන්තිය සමඟ කියවිය යුතු එම පනතේ 321 වගන්තිය යටතේ බහාලුම් දළ ස්කන්ධ සත්‍යායන සම්බන්ධයෙන් වරාය හා නාවික කටයුතු අමාත්‍යවරයා විසින් සාදන ලදුව, 2016 අගෝස්තු 11 දිනැති අංක 1979/30 දරන අති විශේෂ ගැසට් පත්‍රයේ පළ කරනු ලැබ, 2017.02.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*16.

ආණ්ඩුක්‍රම ව්‍යවස්ථාව යටතේ යෝජනාව, — විවාදය කල් තබන ලද ප්‍රශ්නය (2016 ජූනි 22), — “ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 104ආ (5) (අ) ව්‍යවස්ථාවේ විධිවිධාන ප්‍රකාරව මැතිවරණ කොමිෂන් සභාව විසින් 2016 පෙබරවාරි 25 දිනැති අංක 1955/19 දරන අති විශේෂ ගැසට් පත්‍රයේ පළ කරනු ලැබ, 2016.05.06 දින ඉදිරිපත් කරන ලද, ජනමතවිචාරණයකදී හෝ ජන්ද විමසීමකට අදාළ කාලසීමාව තුළ විද්‍යුත් හා මුද්‍රිත ජනමාධ්‍ය විසින් පිළිපැදිය යුතු උපමාන හෙවත් මාර්ගෝපදේශ/ මෙහෙයුම් ප්‍රතිපත්ති අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාහිමිව කරන ලදී.

17.

ශ්‍රී ලංකා සේවා පිරිස් කළමනාකරණ ආයතනය (සංශෝධන) පනත් කෙටුම්පත — දෙවැනිවර කියවීම.

18.

ළමා පුනරුත්ථාපන කේන්ද්‍රය (සංස්ථාගත කිරීමේ) පනත් කෙටුම්පත — දෙවැනිවර කියවීම.

19.

ශ්‍රී ලංකා එක්සත් ක්‍රිස්තියානි සභෝදරත්වය (සංස්ථාගත කිරීමේ) පනත් කෙටුම්පත — දෙවැනිවර කියවීම.

20.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

21.

මොනරාගල දිස්ත්‍රික් කාන්තා මහා සංගමය (සංස්ථාගත කිරීමේ) පනත් කෙටුම්පත — දෙවැනිවර කියවීම.

22.

ලසාලියන් සමාජයීය අධ්‍යාපන සේවාව (සංස්ථාගත කිරීමේ) පනත් කෙටුම්පත — දෙවැනිවර කියවීම.

23.

ජාත්‍යන්තර කාන්තා සහ ළමා අයිතීන් සුරැකීමේ සභාව (සංස්ථාගත කිරීමේ) පනත් කෙටුම්පත — දෙවැනිවර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදී, ප්‍රශ්නය සභාභිමුඛ කරන ලදී.
